

न्यायालय अति० जिला कलक्टर (प्रशासन) श्रीगंगानगर।

पीठासीन अधिकारी : नखतदान बारहठ, आर०ए०एस०

विविध प्रार्थना पत्र सं० ०४/२०१७

1. विमला देवी पत्नी इन्द्रभान छाबडा जाति अरोडा निवासी वार्ड नम्बर ११, श्रीविजयनगर जिला श्रीगंगानगर, जरिये मुखत्यारआम इन्द्रभान छाबडा पुत्र श्री सुखलाल छाबडा जाति अरोडा निवासी वार्ड नम्बर ११, श्रीविजयनगर जिला श्रीगंगानगर

बनाम

राजस्थान सरकार

उपस्थित : श्री कुलवन्त सिंह संधू, अधिवक्ता, प्रार्थी।
राजकीय अधिवक्ता, राज्य की ओर से।

प्रार्थना पत्र अ० धारा १४४ सी०पी०सी०

आदेश

दिनांक : ०२.०२.२०१८

प्रार्थीगण द्वारा प्रार्थना पत्र अ० धारा १४४ सी०पी०सी० प्रस्तुत किया गया है, जिसके तथ्य सक्षेप में इस प्रकार हैं कि उप शासन सचिव (राजस्व) सीलिंग जयपुर के आदेश दिनांक ०१.०८.१९८० के द्वारा श्रीमति माधुरी सिंह के पति इन्द्रजीत सिंह के विरुद्ध नये सीलिंग कानून की धारा १५(१) के अधीन प्रकरण पुनः खोला जाकर दिनांक १७.०४.१९८५ को कार्यवाही समाप्त कर दी गई थी। जिसके विरुद्ध राज्य सरकार द्वारा राजस्व मण्डल अजमेर में अपील करने पर प्रकरण पुनः इस न्यायालय (अतिरिक्त जिला कलक्टर, श्रीगंगानगर) को रिमाण्ड कर दिया गया जो कि प्रकरण संख्या ०८/१९८९ पर दर्ज होकर दिनांक २१.१०.१९९५ को इस न्यायालय द्वारा निर्णय पारित किया गया कि प्रत्यार्थी के पास निर्धारित तिथि को २७१.१६ बीघा भूमि थी व वह ४६ बीघा ८ बिस्वा भूमि धारण कर सकती थी व शेष २२५.८ बीघा भूमि सीलिंग सीमा से अधिक मानते हुए अधिग्रहण करने का आदेश पारित किया गया, जिसमें प्रार्थीया का रकबा ९.१६ बीघा भी शामिल था। उपरोक्त आदेश दिनांक २१.१०.१९९५ की पालना में प्रार्थीया विमलादेवी की खरीदशुदा भूमि मु.न. ७१, पुराना ६९ की ९.१६ बीघा भूमि जो दिनांक ३१.०३.१९५८ की खरीदशुदा थी, को भी अधिग्रहण कर लिया गया। इस तथ्य का स्पष्टीकरण माननीय न्यायालय ने अपने आदेश दिनांक २१.१०.१९९५ के पृष्ठ संख्या ३ के द्वितीय पैरा में भी वर्णन किया गया है जिसमें तहसील रिपोर्ट दिनांक ०२.०६.१९८२ के अनुसार दिनांक ३१.०३.१९५८ को मु०न० ७१(६९ पुराना) के ९.१६ बीघा भूमि खरीद होना दर्ज किया है, इस निर्णय दिनांक २१.१०.१९९५ की पालना में प्रार्थीया का मु०न० ७१(६९ पुराना) का रकबा अधिग्रहण कर लिया गया। लेकिन इसके बाद प्रार्थीया द्वारा इस निर्णय दिनांक २१.१०.१९९५ के खिलाफ राजस्व मण्डल अजमेर में अपील पेशा करने पर निर्णय दिनांक २१.०४.२००३ के अनुसार असेसी की २४८.८ बीघा भूमि अधिग्रहण करने के आदेश

ति. जिला कलक्टर (प्रशासन)
श्रीगंगानगर

दिये, यद्यपि राज्य सरकार ने दिनांक 21.10.1995 के निर्णय की पालना में रकबा तो पहले ही अधिग्रहण कर रखा था जो कि रिकॉर्ड में मु.न. 71 के 2.530 हैक्टर के रूप में दर्ज किया हुआ है। मु.न. 71(69) का रकबा प्रार्थीया को दिनांक 31.03.1958 को बिका होने के कारण सदभावी बैचान मानते हुए माननीय राजस्व मण्डल अजमेर ने अपने निर्णय दिनांक 15.11.2017 में प्रार्थी को वापिस देने के आदेश दिये गये है। इसलिए राजस्व रिकॉर्ड इंतकाल में अदालतवाला के आदेश दिनांक 21.10.1995 का वर्णन किया गया है। प्रार्थीया को उसका उपरोक्त रकबा मु0न0 71(69) का 9.16 बीघा वापिस लौटाये जाने का आदेश फरमाया जावे।

प्रार्थना पत्र बाद रिपोर्ट दर्ज रजिस्टर किया गया। राजकीय अधिवक्ता को प्रार्थना पत्र की प्रति दिलवाई गई। बहस उभय पक्ष सुनी गई।

प्रार्थी के अधिवक्ता ने प्रार्थना पत्र में वर्णित तथ्यों को दोहराते हुए कहा है कि माननीय राजस्व मण्डल का निर्णय दिनांक 15.11.2017 उनके पक्ष में हो चुका है तथा इस न्यायालय का निर्णय 21.10.1995 के खिलाफ राजस्व मण्डल अजमेर में अपील पेश करने पर निर्णय दिनांक 21.04.2003 के अनुसार असेसी की 248.8 बीघा भूमि अधिग्रहण करने के आदेश दिये, यद्यपि राज्य सरकार ने दिनांक 21.10.1995 के निर्णय की पालना में रकबा तो पहले ही अधिग्रहण कर रखा था। इस न्यायालय का निर्णय 21.04.2003 जिसके द्वारा भूमि सीलिंग सीमा से अधिक घोषित की गई थी, को निरस्त कर दिया गया है। बहस में यह भी बताया है कि माननीय राजस्व मण्डल के निर्णय पर माननीय उच्च न्यायालय का स्थगन नहीं है। अतः माननीय राजस्व मण्डल, अजमेर के निर्णय की पालना में प्रार्थीगण की चक 29 जीबी के मु0न0 71 (पुराना 69) की कुल 9.16 बीघा जमीन का कब्जा वापिस देकर इंतकाल प्रार्थीगण के नाम दर्ज किए जाने का आदेश प्रदान करें।

राजकीय अधिवक्ता ने अपनी बहस में कहा है कि माननीय राजस्व मण्डल, अजमेर के निर्णय से इस न्यायालय का निर्णय दिनांक 21.04.2003 निरस्त हो चुका है, जिसके द्वारा प्रश्नगत भूमि का कब्जा बहक सरकार लिया गया था। माननीय राजस्व मण्डल के निर्णय दिनांक 15.11.2017 के विधिक परीक्षण के उपरांत रिट दायर करने के लिए तहसीलदार श्री विजयनगर को प्रभारी अधिकारी नियुक्त किया गया है इसलिए स्टेट के हित को दृष्टिगत रखते हुए माननीय उच्च न्यायालय, जोधपुर द्वारा पारित होने वाले भावी निर्णय के अध्यक्षीन इस आदेश को रखा जाना चाहिये। इस प्रकार प्रार्थना पत्र अन्तर्गत धारा 144 सी0पी0सी0 को स्वीकार करने में राजकीय अधिवक्ता द्वारा कोई आपति जाहिर नहीं की गई है।

उभय पक्ष की बहस पर मनन किया गया। पत्रावली का गहनता से अवलोकन किया गया।

अभिलेख के अवलोकन से पाया गया कि सीलिंग प्रकरण सं0 03/1998 अनवान सरकार बनाम माधुरी वगैरा के विधिक उतराधिकारीगण में इस न्यायालय द्वारा दिनांक 21.04.2003 को निर्णय पारित कर 9.16 बीघा भूमि सीलिंग सीमा से अधिक मानते हुए अधिग्रहण के आदेश दिये गये थे। इस न्यायालय के इस आदेश क्रमांक 3917 दिनांक 21.10.1995 की पालना में कब्जा रिपोर्ट तहसीलदार श्रीविजयनगर निर्णय दिनांक 21.10.1995 के क्रम में मु.न. 71




अति. जिला न्यायालय (प्रशासन)
श्रीविजयनगर

(पुराना 69) का कब्जा लिया गया जिसका इन्तकाल 66 दिनांक 15.11.1995 मु. न. 71(पुराना 69) खसरा नम्बर किला नम्बर 1 ता 10 की 2.405 हैक्टर व किला नम्बर 11 की 0.125 कुल 2.530 हैक्टर आदेश क्रमांक 3917 दिनांक 21.10.95 को आराजी राज स्वीकृत किया गया। इस न्यायालय के निर्णय दिनांक 21.04.2003 को अप्रार्थी विमला देवी पत्नी इन्द्रभान छाबडा जाति अरोडा निवासी वार्ड नम्बर 11, श्रीविजयनगर जिला श्रीगंगानगर द्वारा माननीय राजस्व मण्डल, अजमेर में चुनौती दी गई। माननीय राजस्व मण्डल अजमेर द्वारा अपने निर्णय दिनांक 15.11.2017 से अपील स्वीकार करते हुए भूमि सीलिंग सीमा से कम मानी गई व इस न्यायालय का निर्णय दिनांक 21.04.2003 निरस्त कर अपीलार्थी द्वारा प्रस्तुत अपील स्वीकार की जाकर अपीलार्थी की खरीदशुदा भूमि मु.न. 71 (पुराना 69) की 9.16 बीघा भूमि को सीलिंग सीमा से मुक्त किया गया है। माननीय उच्च न्यायालय द्वारा माननीय राजस्व मण्डल के निर्णय दिनांक 15.11.2017 पर कोई स्थगन हो, के सम्बन्ध में तहसीलदार श्री विजयनगर ने अपने पत्रांक:-भू.अ. /2017/183 दिनांक 15.01.2018 से स्पष्ट किया है कि माननीय राजस्व मण्डल अजमेर के निर्णय दिनांक 15.11.2017 के विरुद्ध कोई अपील/रिट विचाराधीन नहीं है। चूंकि माननीय राजस्व मण्डल, अजमेर का अपील में निर्णय प्रार्थीगण के पक्ष में है और इस न्यायालय का आदेश/निर्णय निरस्त कर दिया गया है। माननीय उच्च न्यायालय का स्थगन अभिलेख पर नहीं है। राजकीय अधिवक्ता द्वारा भी निर्णय की पालना किये जाने में कोई आपत्ति जाहिर नहीं की है। अतः ऐसी स्थिति में प्रार्थीगण का प्रार्थना पत्र अ0 धारा 144 सी0पी0सी0 स्वीकार किये जाने योग्य है।

फलस्वरूप, प्रार्थीगण का प्रार्थना पत्र अ0 धारा 144 सी0पी0सी0 स्वीकार किया जाता है। माननीय राजस्व मण्डल, राजस्थान अजमेर के निर्णय दिनांक 15.11.2017 की पालना में इस न्यायालय का निर्णय दिनांक 21.10.1995, जो कि इस न्यायालय के निर्णय दिनांक 21.04.2003 में मर्ज किया गया है के मुताबिक इन्तकाल संख्या 66 दिनांक 15.11.1995 मु.न. 71 (पुराना 69) के किला नम्बर 1 ता 10 की 2.405 है0 व किला नम्बर 11 की 0.125 है0 कुल 2.530 हैक्टर भूमि जिसका राज हक में कब्जा न्यायालय के निर्णय की पालना में आदेश क्रमांक 3917 दिनांक 21.10.1995 द्वारा लिया गया था में से किला नम्बर 1 ता 10 की 2.405 है तथा किला नम्बर 11 की 0.075 हैक्टर कुल 2.480 हैक्टर अर्थात् 9.16 बीघा का राजस्व अभिलेखों में अमल दरामद, उनके पक्ष में करते हुए वापस कब्जा सुपुर्दगी का आदेश दिया जाता है। उक्त आदेश मा0 उच्च न्यायालय तथा इस न्यायालय में विचाराधीन मूल सीलिंग रिमाण्ड प्रकरण संख्या 03/2006 में पारित होने वाले भावी आदेश के अधधीन रहेगा। आदेश की प्रति पालनार्थ तहसीलदार, श्री विजयनगर को पालनार्थ भेजी जावे।

आदेश आज दिनांक 02.02.2018 को मेरे द्वारा लिखाया जाकर खुले न्यायालय में सुनाया गया।


(नखतदान बारहद)
अधीन जिला कलेक्टर (प्रशासन)
श्रीगंगानगर।

